

# قرون اولیٰ کے تشکیلی دور بعد کا اسلام

ڈاکٹر فضل الرحمن

”سنت اور حدیث“ کے موضوع پر اس ماہنامہ میں جو مضامین شائع ہوتے رہے ہیں، ان میں ہم نے اہل سنت والجماعت کے ابھرنے کا حال بیان کیا تھا۔ ہم نے ان مضامین میں اس حقیقت پر زور دیا تھا کہ اہل سنت کی تعمیر ہی اس جذبے کی بنیاد پر ہوئی تھی کہ اس وقت کے اسلامی فرقوں کے انتہا پسندانہ رجحانات میں تطبیق پیدا کی جائے، امت کو استحکام بخشا جائے اور بیچ کی راہ پر ثابت قدمی سے قائم رہا جائے۔ اس میں شک نہیں کہ اہل سنت والجماعت کی ان مساعیٰ جمیلہ نے امت کے شیرازہ کو منتشر ہونے سے بچالیا اور امت مسلمہ کی تنظیم و ترقی کے لئے سنتوں کے اس بنیادی جذبے کا باقی رہنا بے حد ضروری تھا۔

حدیث اور فقہی نظام نے باہم گہرے درجے کی تشکیلی، توسیع اور ترقی حاصل کی جس کا نتیجہ یہ ہوا کہ راہ اعتدال پر کامزن سواد اعظم کے مذہبی و سیاسی رجحانات یعنی عقیدہ اہل سنت نے واضح اور متعین شکل اختیار کر لی۔ اپنے محدود تر معنوں میں ”فرقہ ناجیہ“ کا تصور ابھرایا اور (جیسا کہ ہم نے اپنے پچھلے مضامین میں واضح کیا ہے) اہل سنت کی معاشرے میں ایک نمایاں توازن و تنظیم اور ایک جہتی پیدا ہو گئی۔ مذاہب کی تاریخ میں ایسی تنظیم و یک جہتی کی مثالیں مفقود ہو کر نہیں باقی رہیں۔ بالخصوص یہودیت نے تو بے پناہ تنظیم کا مظاہرہ کیا ہے، لیکن یہودیت عالمگیر برادری

اندر آفاقیت نہ رکھتا ہو تو وہ محض اخلاقی فریب ہو کر رہ جاتا ہے۔ بددست اور عیسائیت۔ میدوںوں عظیم عالمگیر تحریکیں ضرور تھیں لیکن ایسا معلوم ہوتا ہے کہ مثبت مذہبی بنیاد یا الفاظ دیگر مثالیست (IDEALISM) کی بنیاد پر معاشرتی نظام کی تعمیر سے انہیں کبھی سروکار نہیں رہا۔ اسلام تاریخ کی سب سے پہلی تحریک ہے جس نے معاشرے کو فراقی اہمیت دی ہے اور تاریخ کی معنویت کو جاننا اور ماننا ہے۔ اس نے یہ جان لیا ہے کہ اس مادی دنیا کی اصلاح نہ تو ناممکن ہے نہ یہ کوئی بیگار کا کام ہے۔ بلکہ یہ تو وہ مقدس فریضہ ہے جس میں خدا اور انسان دونوں باہم درگیر وابستہ ہیں۔ تاریخ عالم کے مابعد اسلام کے دور میں صرف اشتراکیت ہی ایک ایسی تحریک ہے جس نے علانیہ اور سب سے سمجھے منصوبے کے ساتھ تاریخ کو اپنے سانچے میں ڈھالنے کا بیڑا اٹھایا ہے لیکن اشتراکیت موجودہ مغربی انسان پرستی (HUMANISM) کی ایک انتہائی شکل ہے اور اقدار کی اضافیت (RELATIVISM) کی انتہائی حد تک قائل ہے۔ اس لئے اس نے خدا کے خود ساختہ ناموں کے روحانی تسلط کی جگہ غرض انسانوں کے انسانوں پر کھلے تشدد کو اپنا لیا ہے اشتراکیت کے عقیدے کا زوال خود ہماری نظروں کے سامنے ظہور میں آیا ہے اور ہمیں اسلام کا یہ سبق یاد دلانا ہے کہ اگر ایک طرف اس دنیا کی بہتری اور انسان کی بہبودی مشیت الہی کا مرجع دمر کر نہیں تو دوسری طرف بنی نوع انسان کا آپس میں مثبت ارتباط جس سے معاشرہ ظہور میں آتا ہے، اس امر کا متفقانہ ہے کہ ذات باری تعالیٰ سے وحی کے ذریعہ ہدایت حاصل کی جائے۔

مندرجہ بالا جملہ ہائے معترضہ کے بعد آئیے پھر تاریخ اسلام پر نظر ڈالیں۔ ہم اہل سنت کے تاریخی کاہنامہ کا ذکر کر رہے تھے اور ہم کہنا یہ چاہتے تھے کہ ان کے وجود میں آنے پر کلاسی، فنی، سیاسی اور معاشرتی نظام مفصل و مکمل طور پر تشکیل پائی اس سے جو توازن اور استحکام حاصل ہوا اس نے فکری، روحانی، علمی و فنی، غرض تمدن کے ہر گوشے میں زبردست گہما گہمی پیدا کر دی، خواب غفلت سے چونکے ہوئے مسلمانوں کی بصیرت قلبین خواہش ہے اور یقیناً یہ سجا خواہش ہے کہ دور اول کی یہ تمدنی سرگرمیاں اور ان کے تخلیقی مظاہر پھر سے زندہ ہو جائیں اور واقعہ یہ ہے کہ دور اول کے ان تمدنی کارناموں کا ذکر بہت خوشگوار اور دل خوش کن موضوع ہے۔ لیکن اس وقت ہمارے پیش نظر اس کا دوسرا پہلو ہے۔ جو تلخ ہے اور المحی صرگ کا مصداق۔ وہ تلخ حقیقت یہ ہے کہ اگرچہ اہل سنت کے حاصل کردہ معاشرتی توازن نے اسلامی تہذیب کو غیر معمولی عملاقیت ضرور بخشی لیکن اسے پائیداری نہ دے سکا۔ اسلامی تہذیب کے بارے میں

کہا جا سکتا ہے کہ

خوش درخشید وے شعلہ مستجمل بود

ہم اپنے اس سلسلہ مضامین میں یہ حقیقت واضح کرنے کی کوشش کریں گے کہ اس ناپائیداری کی وجہ یہ تھی کہ اس تہذیب کے تمام خارجی مظاہر کے بارے میں یہ تصور قائم کر لیا گیا کہ یہ اللہ کے کلام اور رسول کی سنت سے استنباط کا واحد نتیجہ ہیں۔ اسی بنا پر انہیں تقدس کا جامہ پہنا دیا گیا اور انہیں ناقابل تغیر و تبدل قرار دیا گیا۔ غرض، اسلامی تہذیب کی تعمیر ہی میں خرابی کی یہ صورت مضمون تھی کہ قرآن و سنت نبوی کی تعمیر و تاویل کے خارجی مظاہر یعنی کلام و فقہ وغیرہ (جن کا ذکر ہم اپنے پچھلے سلسلہ مضامین میں سنت جاریہ کے نام سے کر چکے ہیں) زندہ اور جاری سنت نہ رہے اور یہ عمل جاریہ نہیں بلکہ مشیت الہی کا مظہر دیکھنا تصور کئے جانے لگے۔

ہم نے اپنے پچھلے سلسلہ مضامین میں یہ واضح کیا ہے کہ بعض اہم سیاسی، کلامی اور اخلاقی تصورات کی ابتدا کیونکر ہوئی، قرآن اور سنت نبوی پر تاریخ کے عمل سے یہ تصورات کیونکر ظہور میں آئے اور احادیث کی تشکیل کے ذریعے یہ کس طرح عقائد و ارکان دین کا جرز بن گئے۔ اب ہم کسی قدر تفصیل کے ساتھ تجزیہ کریں گے کہ اس طرح تشکیل پانے کے بعد یہ عقائد امت مسلمہ کے مستقبل پر کس کس پہلو سے اور کس کس طرح اثر انداز ہوتے رہے۔ سہولت کے پیش نظر ہم اپنے اس مطالعہ کو چند اہم شعبوں میں منقسم کر رہے ہیں۔ لیکن ہم بتا کیدیہ واضح کر دینا چاہتے ہیں کہ ان مختلف شعبوں کا تفصیلی تاریخی تجزیہ ہرگز ہمارا مقصد نہیں۔ ہم تو اس وقت صرف یہ چاہتے ہیں کہ احادیث کے ذریعہ تشکیل پائے ہوئے مجموعہ عقائد کا اثر مسلمانوں کی زندگی کے مختلف شعبوں پر کس طرح پڑا اور خود یہ عقائد مسلمانوں کی عملی و فکری زندگی سے کس حد تک متاثر ہوئے، ان امور پر اپنے مطالعہ کے چند اہم نتائج قارئین کرام کی خدمت میں پیش کریں۔

## سیاسی نظام

ہم نے گذشتہ سلسلہ مضامین میں مختصر اُن اسباب کی طرف اشارہ کیا ہے جن کی بنا پر مسلمانوں کے سواد اعظم نے خوارج اور اہل تشیع سے الگ ہٹ کر اپنے سیاسی رجحانات کی تشکیل کی حقیقت یہ ہے کہ ان فرقوں کے ظہور اور ان کی سیاسی سرگرمیوں، بالخصوص خوارج کے مسلسل و مستقل

خروج نے اہل سنت کے سیاسی مسلک کو جنم دیا۔ ابتداءً کم از کم عقائد کی حد تک اہل سنت نے ان دونوں انتہا پسندوں کے درمیان صلح جوئی کی راہ اختیار کی۔ خلافت کے منصب و موروثی ہونے کے شیعہ دعویٰ کے مقابلے میں انہوں نے امت کے اجماع پر اور اس اجماع کے نمائندہ (جسے معزول کرنے کا حق نظریاتی طور پر امت کو حاصل تھا) کے خلافت کے لئے انتخاب پر زور دیا اور اس میں کامیاب رہے۔ دوسری طرف خوارج کی بغاوت پسندی کے خلاف بالعموم اور اس زمانے کی خانہ جنگی کے پیش نظر بالخصوص سنیوں نے یعنی امت کے سوا دماغ نے عدم مداخلت کے تصور اور سیاست سے عملی کنارہ کشی کی تعلیم دی اور حکام وقت کی اطاعت کے تصورات پر بہت زیادہ زور دیا۔ اور جیسا کہ ہم پچھلے سلسلہ مضامین میں بیان کر آئے ہیں ایسی احادیث پیش کی گئیں جن میں حدِ غلو تک پہنچی ہوئی اطاعت و انقیاد بلکہ مکمل گوشہ نشینی کی تلقین کی گئی ہے۔ اس میں ہرگز شک و شبہ کی گنجائش نہیں کہ اس قسم کے عقائد اور ان کی تائید کرنے والی احادیث کی تہ میں جو جذبہ کار فرما تھا، اس کی بنیاد عام سوجھ بوجھ کے اس اصول پر تھی کہ لا قانویت سے تو کوئی بھی قانون بہتر ہے۔ لیکن جب یہ جذبہ ایک عقیدہ بن گیا اور یہ فرض کر لیا گیا کہ رسول اللہ صلی اللہ علیہ وسلم کے فرمان سے اس کی تائید ہوتی ہے تو یہ عقیدہ تسنن کی عمارت کا ستون بن گیا اور سنی مسلمان ہمیشہ کے لئے حزب اقتدار کے حامی ہو کر رہ گئے، خواہ اقتدار کیسے ہی ہاتھوں میں کیوں نہ ہو۔

یہاں ہمہ اگر خالص سیاسی اطاعت و انقیاد کے عقیدہ کو بعض دوسرے قوی اخلاقی اور روحانی عوامل سے تائید نہ ملتی تو یہ عقیدہ کھلی سیاسی ابن الوقتی بن جاتا۔ لیکن بدقسمتی سے بعض ایسے واقعات رونما ہوئے جن کا نتیجہ یہ ہوا کہ اس عقیدہ کی بنا پر نہ صرف سیاسی بلکہ اخلاقی بے عملی کی تلقین ہونے لگی۔ یہاں ہم اپنے قارئین کی توجہ اس عقیدے کی طرف مبذول کرنا چاہتے ہیں جس کی رو سے ہر وہ شخص جو کلمہ لا الہ الا اللہ پڑھتا ہو جنت میں ضرور جائے گا، خواہ وہ زنا کرے یا چوری۔ یہ عقیدہ ایک مشہور حدیث کی شکل میں جب پہلے پہل پیش کیا گیا تھا تو اس وقت یقیناً منشا یہ تھا کہ مسلم کی فقہی تعریف پیش کر کے مسلمانوں کو عقائد کی جنگ سے بچات دلائی جائے۔ لیکن جب اسے نہ صرف فقہی تعریف کی حیثیت سے بلکہ عقیدے کے جزو لازمی کے طور پر قبول کر لیا گیا تو اس کا عملی نتیجہ یہ نکلا لازمی تھا کہ اخلاقی قدروں کی طرف بے حسی پیدا ہو جائے۔ یہ ضرور ہے کہ اس کے رد میں بھی بہت سی حدیثیں موجود ہیں لیکن یہ اول الذکر حدیث کا اثر زائل نہ کر سکیں۔ سچ تو یہ ہے کہ امت کا خارجی استحکام ایمان کے داخلی عزم کی قیمت پر حاصل کیا گیا۔ یہ ضرور ہے کہ کوئی

قوم اجتماعی ضمیر کے بیدار مغز محافظوں کے بغیر زندہ نہیں رہ سکتی اور سنی اسلام کی تاریخ بھی ایسے شدید حسرت بیان رکھنے والوں سے ہرگز خالی نہیں رہی جنہوں نے مصلحت اور مصالحت کے تقاضوں کو بلائے طاق رکھ کر اپنی جانوں کی بازی لگا دی۔ لیکن بایں ہمہ یہ ایک حقیقت رہی ہے اور تاریخ اسلام کی اب بھی یہ ایک بنیادی حقیقت ہے کہ ایک طرف سیاسی اطاعت پذیری کے جذبے کو عمداً پروان چڑھایا گیا۔ دوسری طرف عام اخلاقی بے عملی اور بے حسی کو فروغ دیا گیا اور ان دونوں اسباب کے اجتماع سے نہ صرف یہ کہ سیاسی ابن الوقتی کے مواقع فراہم ہوئے بلکہ ایسا نظر آنے لگا کہ یہی عقیدہ راسخ ہے۔ اور اسی میں نہ صرف دینی بلکہ اخروی سلامتی کی ضمانت بھی ہے۔

خوارج نے عامتہ المسلمین اور حکومت وقت کے خلاف جو طویل اور مسلسل خونریز جنگیں لڑیں ان کے نتیجے میں وہ عملاً نیست و نابود ہو گئے۔ اہل تشیع اپنے ابتدائی دور میں تو حق حکمرانی کے منصوص و موردی ہونے کے علمبردار تھے اور بس۔ لیکن کچھ عرصہ کے لئے انہوں نے مسلمانوں کی سماجی اور تمدنی خرابیوں کے خلاف احتجاج اور اس کی اصلاح کے لئے تحریک کی حیثیت سے کام کیا۔ دوسری اور تیسری صدی ہجری میں شیعیت خفیہ دعوت بن گئی اور آخر پیر دینی دباؤ اور تشدد نے اسے تخریبی کارروائیوں پر مجبور کر دیا اور جب یہ دوبارہ منظر عام پر آئی (خصوصاً سیاسی لحاظ سے فتحیاب اسماعیلی تحریک کی شکل میں) تو اس کی ہیئت ایسی بدل چکی تھی کہ اس کا پہچانا مشکل تھا۔ عام مسلمانوں کے عقائد کی بڑھتی ہوئی کامیابیوں نے شیعیت کو زیر زمین چلے جانے اور اس طرح عام مسلمانوں سے کٹ جانے کے باعث یہی عیسوی عرفانی (GNOSTIC) عقائد سے متاثر ہونے کے مواقع ہم پہنچائے۔ چنانچہ ان اثرات کا واضح اور ناقابل تردید نقش امامت کے مرکزی نظریے کی شکل میں نمودار ہوا جس کے گرد عقائد کی پوری عمارت کھڑی کر لی گئی۔ اور تقیہ کے عقیدے کے ذریعے عام مسلمانوں سے علیحدگی کی دیواریں اس عمارت کے گرد کھینچ دی گئیں۔ اجماع اور اجتہاد کے تمام اصولوں کے وسیع سانچے میں رہتے ہوئے صحتمندانہ تنقید اور تعمیری اختلافات کا فریضہ انجام دینے کی بجائے شیعیت اب بالکل ہی صحتملت راستوں پر پڑ گئی۔ اجماع کی جگہ اس نے عصمتِ ائمہ کا اصول اختیار کر دیا۔ جیسا کہ ہم آگے چل کر واضح کریں گے، شیعیت نے اخلاقی سطح پر یقیناً بعض زیادہ صحت مندانہ اصولوں کو اپنائے رکھا۔ اختیار کے نظریہ اور اپنے افعال کے لئے انسانوں کی اپنی ذمہ داری کی قائل رہی۔ لیکن سیاسی اور کلامی مسائل میں زاوڑ ظاہر ہے کہ ان کا راستہ اثر اخلاقی اصولوں پر بھی پڑتا ہے، شیعیت کچھ بہت دور ہی جا سکتی ہے۔

تو یہ ہے کہ اسلام کی مذہبی تاریخ کی ایک بہت نمایاں حقیقت جسے اسلامی معاشرے کے حقیقی احیاء کا  
 ممتنی کوئی مسلمان نظر انداز نہیں کر سکتا۔ یہ ہے کہ اسلام ہمیشہ نہ صرف سیاسی لحاظ سے بلکہ عقائد اور اخلاق  
 کے لحاظ سے بھی انتہا پندارہ نظریات کا شکار رہا ہے۔ اہل سنت والجماعت اعتدال و مصالحت اور  
 تطبیق کے نام پر ہی وجود میں آئے تھے۔ واضح رہے کہ یہ تینوں ترقی پذیر عمل ہیں۔ اپنے ابتدائی دور میں اہل سنت  
 نے اپنے اس موقف کو علی جامہ یقیناً پہنایا۔ لیکن جب ان کا فکری نظام پورے طور پر مرتب ہو گیا تو یہ خود جاہل  
 جامد اور جارحانہ ذہنیت کے مالک بن گئے۔ مختلف ملکوں کے آپس میں تطبیق و توافق اور جذب و انتخاب  
 کا فریضہ سرانجام دیتے رہنے کی جگہ یہ خود ایک مسلک بن کر نکلے اور تخریب کا شکار ہو گئے۔

بہر کیف، اہل سنت کے حد غلطک پہنچے ہوئے اطاعت و انقیاد کے رجحان کے شدت اختیار کرنے  
 میں کچھ وقت لگا۔ بنو امیہ کے زوال اور بنو عباس کی حکومت کے قیام کے وقت صورت حال لازمی طور پر غیر یقینی  
 تھی۔ دوسری ہجری کے ربع ثانی میں ابن المقفع اس امر کا سنا کی نظر آتا ہے کہ مسلمان عموماً سیاسی  
 انتہا پسندی میں مبتلا ہیں۔ ایک جماعت کا نظریہ یہ ہے کہ اگر سلطان (یعنی سیاسی اقتدار کا مالک) خدا کی  
 نافرمانی کرے یا اگر وہ ایسے احکام نافذ کرے جن میں خدا کی نافرمانی لازم آتی ہو تو اس کی حکومت کا تختہ  
 الٹ دینا واجب ہے۔ اس کے برخلاف دوسری جماعت اس بات کی قائل ہے کہ سیاسی اقتدار کا مالک  
 صاحب امر ہونے کی حیثیت سے تمام تنقید سے بالاتر ہے۔ ابن المقفع مؤخر الذکر نظریہ کو دوسری بحث  
 کے بعد رد کر دیتا ہے۔ اول الذکر نظریہ کے ساتھ وہ اس حد تک تو متفق ہے کہ لاطاعة لمخلوق فی معصیۃ  
 الخالق (مخلوق کی ایسی اطاعت نہیں کی جائے جس سے خالق کی معصیت ہوتی ہو) لیکن وہ یہ چھٹی ہوئی بات  
 پوچھتا ہے کہ اگر سلطان (یعنی سیاسی اقتدار کے مالک) سمیت ہر شخص کی اطاعت ایسے امور میں واجب ہے جو  
 مامورین جانب اللہ ہیں اور سلطان سمیت ہر شخص کی نافرمانی ضروری ہے ایسے امور میں جن سے اللہ تعالیٰ نے  
 منع فرمایا ہے، تو پھر سلطان اور غیر سلطان میں کیا فرق ہوگا؟ بغیر اس امتیاز و ترجیح کے سیاسی اقتدار کیسے قائم  
 رہ سکتا ہے؟ بنا بریں ابن المقفع کا کہنا یہ ہے کہ اگرچہ مذکورہ بالا اصول (لا طاعة لمخلوق الخ) اپنی جگہ  
 برحق ہے، لیکن اسے بغاوت اور سرکشی کے لئے اڑ بنا لیا جاتا ہے۔ علاوہ ازیں طاعت خداوندی کیا ہے اور  
 کیا نہیں ہے، اس کے بارے میں ہر جماعت کے اپنے اپنے نظریات ہیں، جنہیں وہ دوسروں کے سر تھوہ پتے

قابل غور امر یہ ہے کہ سیاست کے مندرجہ بالا دو انتہا پسندانہ نظریات کی وضاحت کرتے ہوئے ان میں سے کسی کی بھی تائید میں ابن المقفع کسی جھوٹی یا سچی حدیث سے کوئی سند نہیں پیش کرتا۔ اور حقیقت تو یہ ہے کہ اس قسم کی حدیث دوسری صدی ہجری کے نہ تو امام مالک رحمہ اللہ کے مؤطابین ملتی ہے نہ امام ابو یوسف کے آثار میں۔ یہ ضروری ہے کہ ابن المقفع نے یہ پہلے سے فرض کر لیا ہے کہ ریاست بہر صورت اسلامی اور مولوی کے تابع ہے لیکن اسے اصرار ہے اس پر کہ اولاً اس امر کا فیصلہ کرنے کے لئے کہ کوئی ریاست ان امور مولوی کی تابع ہے یا نہیں، متحارب فریقوں کو عقل سلیم سے کام لینا چاہئے، یعنی قوی و مستند تعمیری سوچ بوجھ سے جس کی نشوونما کے لئے اسلام نے بڑی جدوجہد کی ہے۔ ثانیاً، امت کا استقلال اور ریاست کا استحکام۔ یہ دو ایسے مقاصد ہیں جو کبھی نظر سے اوجھل نہ ہونے چاہئیں۔ واضح رہے کہ یہ دعویٰ نہیں کر رہے ہیں کہ دوسری صدی ہجری تک مکمل سیاسی اطاعت و انقیاد کے نظریہ کی حامل حدیثوں کا وجود نہیں تھا، بلکہ اس کے برخلاف ہم پچھلے سلسلہ مضامین میں واضح کر چکے ہیں کہ اس قسم کی احادیث خارجیت کے خلاف رد عمل کے طور پر وجود میں آچکی تھیں۔ یہاں ہم صرف یہ دکھانا چاہتے ہیں کہ نہ ابن المقفع، نہ امام مالک رحمہ اللہ، نہ ابو یوسف رحمہ اللہ نے ان احادیث کو درخور اعتنا سمجھا۔ لیکن تیسری صدی ہجری کے محدثین نے بڑے ذوق و شوق کے ساتھ اطاعتِ امیر کے مضمون کی احادیث جمع کیں اور اس کے بعد سے سیاسی سطح پر اطاعت و انقیاد اسلام کے اصول و عقائد میں داخل ہو گئے۔ تیسری صدی ہجری کے بعد سے مسلمان سیاسی اختلافات و احتجاج کے حق سے نہ صرف بالافعل بلکہ اصولاً اور نظریاتی طور پر بھی محروم کر دیے گئے۔ قدیم ایران میں بادشاہوں کا احترام الٰہی تقدس کی حد تک پہنچا ہوا تھا۔ چنانچہ مسلمانوں کی سیاسی تاریخ اور نظریات سیاسی کے بہت سے مغربی محققین اور مسلم تجدد پسند مصنفین نے ایران کے ان قدیم شاہ پرستانہ تصورات کے اسلام پر بڑھتے ہوئے اثرات کا ذکر کیا ہے۔ لیکن راقم الحروف کے نزدیک امر واقعہ یہ نہیں ہے، یہ درست ہے کہ سلطان کو کسی حد تک منترہ عن الخطا سمجھا جانے لگا تھا اور اس کے لئے امام ابن تیمیہ رحمہ اللہ جیسے راسخ العقیدہ مفکر ظل اللہ کی ترکیب استعمال کرنے لگے تھے۔ لیکن جب مروجہ عقائد کے علمبردار یہ کہتے ہیں کہ "سلطان جابر کی اطاعت بھی واجب ہے" ساتھ ہی وہ سلطان ظل اللہ کے بھی قائل ہیں تو اس سے یہ عجیب و غریب نتیجہ نکلتا ہے کہ سلطان جابر بھی ظل اللہ ہے۔ ظاہر ہے کہ امام ابن تیمیہ رحمہ اللہ تو درکنار کسی بھی عام راسخ العقیدہ مسلمان کی طرف اس قسم کے عقیدے کا انتساب بالکل لغو اور بے معنی ہے اس لئے ظل اللہ کی پرشکوہ ترکیب اضافی

سے صرف یہ مطلب نکالاجا سکتا ہے کہ یہ امت مسلمہ کے ایک جگہ مرکوز ہونے کا نشان اور اس کے تحفظ کی ضمانت ہے اور بس۔

ساتھ ہی ساتھ جب ہم یہ مد نظر رکھیں کہ مروجہ عقائد کے حامیوں نے اکثریت کے فیصلوں کی پیروی پر ہمیشہ اصرار کیا ہے، جس کا اظہار بخاری و مسلم کی حدیث تلزم جماعة المسلمین و اما ہمہ المسلمان کی جماعت یعنی اکثریت اور ان کے سردار کی اطاعت کرنی ہو ہے، تو معاملہ کی حقیقت بالکل ہی واضح ہوتی ہے الغرض السلطان ظل اللہ سے قدیم ایرانی تصور یا اس کے مماثل کسی ابعاد الطبیعیاتی نظریے کا اخذ کرنا غلط ہے۔

بہر کیفیت، اگر ذرا گہری نظر سے دیکھا جائے تو یہ واضح ہو جائے گا کہ مکمل تقلید و انقیاد کی حکمت عملی خواہ کتنی ہی اعلیٰ و ارفع مقصد کے لئے اختیار کی جائے، پایاں کار اس ہی مقصد اعلیٰ کے لئے مضر ثابت ہوتی ہے۔ کیونکہ اس حکمت عملی سے سیاسی بے عملی اور بے حسی پیدا ہوتی ہے جس کا نتیجہ یہ ہوتا ہے کہ حکومت کے خلاف شک کے شبہ کی ہملاک فضا تیار ہو جاتی ہے۔ اور تاریخ اسلام میں بعینہ یہی ہوتا رہا ہے۔ اگر امت مسلمہ کی شیرازہ بندی ہی ہمہ گیر مقصد تھا، اور یقیناً ہونا بھی ایسا ہی چاہئے تھا، تو سیاسی استحکام کے برقرار رکھنے کے لئے مناسب سیاسی اداروں کا قیام لازمی تھا۔ مثلاً شوروی کو ایک مؤثر اور مستقل ادارے کی شکل دینا چاہئے تھا۔ لیکن اس قسم کی کوئی تدبیر اختیار نہیں کی گئی۔ علماء ایک طرف تو مصلحت شناسی کے پیش نظر مکمل اطاعت کا سبق پڑھاتے رہے، دوسری طرف مقصدیت کی خاطر وہ مثال خلافت کا دلاویز موقع راستہ کرتے رہے۔ علماء کے اس متضاد طرز عمل میں تطبیق کی کوئی صورت نہ تھی، اور تاریخ اخلاقیات کا یہ مسئلہ ہے کہ جب اس طرح کے دو متضاد اخلاقی نظریے بیک وقت کسی قوم کے سامنے پیش کئے جاتے ہیں، اور حقیقت امر اور مثالی تصور کے تضاد میں تطبیق کی کوئی صورت نہیں پیدا کی جاتی تو لازمی نتیجہ کلیتیت (CYNICISM) کی شکل میں برآمد ہوتا ہے یعنی تمام اخلاقی اقدار کی طرف سے بے اعتنائی و حقارت کے جذبات پیدا ہو جاتے ہیں یہ کلیتیت ہمیشہ معاشرے کے لئے ستم قاتل ثابت ہوتی ہے۔ سیاسی اپنی وقتی تو کسی نہ کسی حد تک ہر معاشرے میں موجود ہوتی ہے لیکن جب اس کے ساتھ کلیتیت کے جراثیم بھی معاشری کا لبد میں داخل ہو جائیں تو اس معاشرہ کی سیاسی زندگی پر اس وقتی کا مکمل تسلط ہو جاتا ہے۔

الغرض چوتھی صدی ہجری تک حالات ایسے پیدا کر دئے گئے تھے کہ سلاطین و امرا یکے بعد دیگرے



ایک دوسرے کو اکھاڑتے بچھاڑتے رہے۔ ان حالات کے لئے وجہ جو ابھی تلاش کرنی گئی تھی، اس سیاسی ڈنگل کا لازمی نتیجہ نکلا کہ بغداد کی خلافت کے خاتمہ کے دن قریب آگئے، خلافت تو برائے نام تھی، اصل حاکم تو یہ امراتھے۔ ان میں سے اکثر غیر معمولی جرأت، صلاحیت اور سیاسی جوڑ توڑ کی لیاقت کے مالک تھے۔ انہوں نے تقدیر کے عقیدے کی مدد سے (تقلید کے مسئلہ پر ہم اگلی اشاعت میں بحث کریں گے) ان احکم الا للہ (الانعام۔ آیت ۷۵ حکومت تو صرف اللہ کی ہے) کے انقلابی اصول کے بالکل نئے معنی پہنائے، خوارج نے اس آیت کو اپنا انقلابی نعرہ بنا لیا تھا۔ لیکن ان امرانے اس سے یہ مطلب نکالا کہ جو بھی حکومت برسر اقتدار آجائے وہ اللہ کی ہے۔ اس لئے کہ اللہ کی مشیت اور اس کی تقدیر اس کے ساتھ ہے۔ چنانچہ امراء بے اصولی کے ان اصولوں کے سہارے اٹھ کھڑے ہوئے، اپنے گرد چند اجبر جمع کر لیتے۔ اور اسلامی ملکوں کے بڑے حصوں کو تاخت و تاراج کر ڈالتے، عام مسلمان ظلم و ستم کا شکار بنتے۔ لیکن مذہبی نقطہ نظر سے تدارک کا کوئی انتظام نہ کر پاتے۔

جب سیاسی ابن الوقتی کا دور دورہ ہو تو سیاسی استحکام مفقود ہو جاتا ہے۔ (اگر کچھ عرصے کے لئے یہ استحکام قائم ہو جائے تو اسے مستثنیات میں شمار کرنا چاہئے) طوائف الملوکی زینتِ افراتفری ہے۔ سیاسی شکست و ریخت اور فوجی تاخت و تاراج میں اموال کا بے انتہا اتلاف ہوتا ہے۔ شہر اور قصبے خصوصیت کے ساتھ اس اتلاف اموال کا شکار ہوتے ہیں۔ چنانچہ ہم دیکھتے ہیں کہ تاریخ خلفاء کے ازمنہ وسطیٰ کے دورِ آخر میں مسلمانوں کی شہری زندگی تباہ ہو کر رہ گئی تھی، چونکہ ہر نئے سیاسی 'بخت' آزما کو اپنی فوجوں کا منہ بھرنا ہوتا تھا۔ اسے اپنے خزانے بھی بھرنے ہوتے تھے، اس لئے رعایا پر وہ بھاری ٹیکس لگاتا تھا۔ اس سیاسی افراتفری کے شروع کے دور میں ان ٹیکسوں کا خصوصیت کے ساتھ شہروں میں رہنے والے مشیہ دروں اور خاص کر تاجروں پر آپڑتا تھا۔ ابن خلدون نے ہمیں بتلایا ہے کہ استبدادی حکومتوں نے اُسے دن کی تبدیلیوں کے سیل بے پناہ میں شہر کس طرح تباہ ہوتے رہے ہیں۔ کب بعد میں جب بھاری ٹیکسوں کے اس بوجھ کو سہانا شہری آبادی کے بس سے باہر ہو گیا تو دیہاتوں کی زراعت پیشہ آبادی کے سر پر یہ بوجھ لا دیا گیا۔ جس کا نتیجہ یہ ہوا کہ یہی انتہائی افلاس میں مبتلا ہو گئے۔ اٹھارہویں عیسوی صدی میں شاہ ولی اللہ دہلوی نے بھی انہی بھاری ٹیکسوں کے خلاف شدید احتجاج کیا ہے اور انہیں غیر اسلامی قرار دیا ہے۔ کیونکہ جیسا کہ وہ فرماتے ہیں۔ ان ٹیکسوں کو رعایا کی بہبود اور بہتری کے مدین صرف نہیں کیا جاتا تھا بلکہ رؤسا و امراء کے ذاتی تعیش

کے لئے نڈیا جاتا تھا۔

اگر پیشہ ور طبقہ کمزور ہو جائے اور تجارت کو زوال آجائے تو تمدنی ترقی کی بنیادیں ہی تباہ ہو جاتی ہیں۔ تمدنی ترقی خواہ روحانی ہو یا فکری یا فنی، اس کے لئے تندرست و توانا اور میانی طبقہ کا وجود بالکل لازمی ہے۔ لیکن ہماری مندرجہ بالا معروضات کا مطلب یہ نہیں ہے کہ مذکورہ بالا سیاسی انفرافری (جس کی بلا واسطہ تائید مردوجہ عقائد کے حامیوں کے مذہبی رجحانات سے ہوتی رہی) اسلامی تمدن کے زوال کا واحد سبب تھی۔ لیکن یہ بہر حال ایک حقیقت ہے کہ یہ سیاسی انتشار زوال کے مجملہ دیگر عوامل کے، ایک اہم ترین عامل تھا اور اس کی نمایاں ترین علامت تھی۔ اس کے برعکس اسلام کی پہلی دو تین صدیوں کے فکری توازن سے جو درمیانی طبقہ پیدا ہوا تھا، اس نے ایک ایسے تمدن کی بنا رکھی تھی جو ہر لحاظ سے عظیم الشان تھا۔ ذہنی اور علمی لحاظ سے یہ تمدن تمام انسانیت کے لئے مشعلِ ہدایت ثابت ہوا۔ فنی لحاظ سے اس تمدن کی تعمیر نے مختلف فنونِ لطیفہ کے بے مثال چمن اُگائے، بالخصوص فنِ تعمیر اور شاعری کے نادر شاہکار پیش کئے اور دینی لفظِ نظر سے تو اس تمدن کی قیادت کی کوئی نظیر ہی پیش نہیں کی جاسکتی۔

حاصل کلام یہ کہ مردوجہ عقائد کے حاملوں نے سیاسی نظریات کے باب میں دو انتہائی نظریات میں سے اطاعتِ مطلق اور تقلیدِ جاد کے غلو کو اختیار کیا۔ اگرچہ اس کے یہ معنی ہرگز نہیں کہ اربابِ حکومت کے خلاف شرع احکام کی مخالفت میں جرأت مندانہ اقدام اختیار کرنے والے حق گو دینی رہنماؤں سے مردوجہ عقائد کے حاملوں کی صفیں یکسر خالی تھیں۔ ان کا سیاسی جبر کے نظریہ کو اختیار کر لینا ابتداءً امت کی شیرازہ بندی اور تحفظ کے لئے تھا۔ لیکن اس ضرورت کے ختم ہونے بلکہ اس کی یادوں کے جو ہو جانے کے بعد بھی یہ نظریہ برقرار رکھا گیا۔ اور آج بھی یہ مردوجہ اور مسلمہ عقائد میں شامل ہے۔ یعنی ہر الفاظِ دیگر لویوں سمجھے کہ تاریخی حالات کی پیدا کردہ ضرورت کو ابدی عقیدے میں تبدیل کر دیا گیا جس کے ہمیشہ نتائج نکلے۔ ازمنہ و سطلی کے دورِ آخر میں اسلامی معاشرے کی سیاسی معاشرتی اخلاقیات پر بہت برا اثر پڑا۔ ایک طرف تو سیاسی ابنِ الوقتی کو فروغ ملا، دوسری طرف عام مسلمانوں میں سیاسی بے حسی مہریت گر گئی۔ حالانکہ وقت کی اہم ترین ضرورت یہ تھی کہ امت کی شیرازہ بندی اور ریاست کے استحکام کے ہمہ گیر مقصد کے حصول کے ساتھ عوامِ ریاست کے معاملات میں بحسنِ اسلوب دلچسپی لیں اور حکومت کے کاروبار پر تعمیری تکتہ چینی کریں۔

## حوالے و حواشی

- ١- "فکر و نظر" جلد اول، شماره ٦ ص ١٥-١٤
  - ٢- ابن المقفع: الرسالة في الصحابة مشمول در مسائل البلغاء، مطبوعه قاہرہ ١٩٥١ء، ص ١٢٠-١٢١
  - ٣- مثلاً ملاحظہ ہو السياسة الشعبیة، مطبوعه قاہرہ ١٩٥١ء ص ١٤٣
  - ٤- مقدمہ ابن خلدون، مطبوعه پیرس ١٨٥٨ء- ج ١، ص ٢٤، و ج ٢ ص ٢٠١ و ما بعد۔
  - ٥- حجة الله البالغہ، مطبع خیریہ، قاہرہ ١٣٢٢ھ- ج ١ ص ٣٣ و ما بعد۔
-